

Rumlular bilen hytaýlylaryň jedeli hakynda hekaýat

Category: Goşgular, Kitapcy, Sözler

написано kitapcy | 22 января, 2025

Rumlular bilen hytaýlylaryň jedeli hakynda hekaýat

Rumlular bilen Hytaýlylaryň jedeli hakynda hekaýat

"Dürli surat çekip, jaý bezemekde
Tapylmaz dünýäde biz ýaly ökde"

Diýip, hytaýlylar öwnüp, paňlapdyr,
Rumlular olaň sözün geňläpdir.

"Aý bizem-ä ýöne garap durmarys,
Herki işde sizden kem oturmarys".

Diýip, rumlular berdiler jogap,
Soltan şeýle diýdi olara garap:

"Aýdan sözlerňiziň bar bolsa jany,
Ynha, size Alyň ala meýdany.

Her kim orta goýup barja hünärin,
Görkezzin eliniň, aňynyň zorun"

Olara bir uly otag berdiler,
Ortasyndan gara tuty gerdiler.

Hytaýlylar galjaň, özüňiz belet,
Derrew reňk, çotga etdiler talap.

Hazynaçy esli tyllla eçildi,
Olaryň islegi berjaý edildi.

Rumlulaň hiç azary ýetmedi,
Hiç kimden hiç zady talap etmedi.

Oña derek edip elde baryny,
Ýylmap ugradylar öz diwaryny.

Yhlas edensoňlar açyk göwünden,
Diwar ýalpyldady durulygyndan.

Durulyk – göýä bir asmanyň Aýy,
Göwnüňi göterýär bakdygyňsaýy.

Şol Aýyň öňüne gerilen bulut
Ondan reňk alýar öýme dek bolup.

Hytaýlylar çekip gaty kän azap,
Gabat garşydaky diwary bezäp,

diýýän dek: synlasyn, heý, kemi bamy?
Deprek kakyp, çagyrdylar soltany.

Olaň çeken täsin suratlaryny
Synlap, soltan tapmady kem ýerini.

Soň synlamak üçin işin rumlulaň,
Ýöneldi şol taýa ýuwaşlyk bilen.

Aradaky tuty aýryldy weli,
Aýdyň boldy rumlulaň emeli.

Çeken suratlary hytaýlylaryň
Beýleki diwarda janlandy, görüň!

Şo bir surat, Şo bir gudrat, Şo bir zat
Iki diwarda-da durdy lowurdap.

Ikisi-de bir-birinden kem däl di!
Muny gören soltan haýranlar galdy.

Uzakdan gözlemäň muňa mysaly –
Adamlaryň kalbam edil şoň ýaly.

Goşgular